

Беларуская

КРЫНІЦА

Палітычная, Грамадская і Літаратурная Газета.

Адрэс Рэдакцыі і Адміністрацыі:
ВІЛЬНЯ, Людвісарская 1-19. (Wilno, Ludwiskarska 1-19)
Рэдакцыя адчынена ад 9 гадз. да 4 гадз. веч.

„Вел КРЫНІЦА“ каштуе на год — 8 зл., на паўгода —
3 зл., на 3 месяцы — 2 зл..
ГАЗЭТА ВЫХОДЗІЦЬ РАЗ У ТЫДЗЕНЬ.

Цана абвестак:
на 1-шай старонцы 60 гр., 2 і 3 — 50 гр., на 4-ай —
40 грш. — за радок дробнага друку ў адной шпальце

Сабор Праваслаўнай

Царквы ў Польшчы.

З вялікім здавальненнем спаткалі мы вестку аб тым, што нібы ўжо скоро здзейсяніцца даўно чаканы Сабор Праваслаўнай Царквы ў Польшчы. Больш дзесяці гадоў Праваслаўная Царква ў Польшчы жыла сваім асобным, фактычна незалежным жыццём; пяць гадоў прайшло, як гэтая незалежнасць (аўтокефалія) аб'яўлена афіцыйна, а дагэтуль яшчэ ня было ў ёй ніводнага сабору, — таго, што зьяўляецца падставай нармальнага жыцця кожнай памеснай (аддзельнай, незалежнай) Царквы. За гэтыя часы набралася шмат кананічных і юрыдычных балючых спраў у царкоўным жыцці, — за гэты час „уконстытуаваліся“ (здабылі праўнае палажэньне) ў Польшчы ўсе іншыя рэлігійныя групы, ня толькі хрысціянскія, але нават і нехрысціянскія, а Праваслаўная Царква даюць жыць ў Польшчы на грунце толькі нейкіх „тымчасовых пшэпісаў“, ня толькі спрэчных з Канстытуцыяй, але нават і з некаторымі яшчэ не адмененымі былымі законамі расейскімі. Паўстала нейкая неакрэсленасць і блытаніна, а адсюль не далёка да розных надужыццяў, на якія так часта і не безгрунтоўна жаліцца праваслаўная ерархія і народ.

Дык як-жа не спаткаць з радасцю вестку аб саборы? Сабор! — гэта-ж канец усіх унутраных спрэчак, незадавальненняў, ранаў і бляцкаў галоўнай рэлігійнай меншасці (пасля каталікоў) у Польшчы і ў тым ліку — большасці беларускага народу! І вось, калі ўжо былі аб'яўлены дні, у якія праваслаўныя павінны былі выбіраць выбаршчыкаў і сяброў будучага Сабору, — раптам надыйшла другая вестка, што Сабор яшчэ не атрымаў дазволу ад міністэрства, чаго вымагаюць ад улады царкоўнай тыя самыя „тымчасовыя пшэпісы“.

На падставе гэтага ў некаторых староствах, як напрыклад у Вільні, не дазволена нават і парафіяльнае сабраньне для выбараў выбаршчыкаў; у другіх староствах, напр. у Варшаве, выбары ўсёж-такі ідуць нармальным ходам, згодна з аб'яўленым парадкам, ня ведама толькі пакульшто, ці прыдзецца выбраным ехаць на сабор, г. ё. — ці адбудзецца самы сабор, ці не.

Мы зусім адмаўляемся рашаць незразумелае для нас пытаньне, якімі матывамі кіруюцца сьведка ўлада, не даючы дазволу на Сабор. Пры ясна акрэсленай свабодзе ўнутранняга жыцця Царквы ў Канстытуцыі, вымаганьне дазволу на Сабор у „тымчасовых пшэпісах“ можна разглядаць толькі як фармальнасаць, якая можа перашкодзіць скліканьню Сабору толькі тады, калі за гэтай фармальнасьцю знаходзяцца нейкія ін-

шыя грунтоўныя прычыны. Гэтых прычын улада нам не адкрывае, дзеля чаго мы магліб толькі задаць пытаньне, дзе знаходзяцца гэтыя прычыны, — ці ў уладзе сьведкай, ці ў вышэйшай ўладзе царкоўнай, ці ў тэй і іншай разам? у астатнім выпадку ўся гэта гісторыя з Саборам — проста нейкая незразумелая палітычная ігра.

Тое, што праваслаўны мітрапаліт і Синод неаднаразова ўжо прасілі аб скліканьні Сабору, тое, што мітрапаліт і цяпер прадаўжае прасіць і пратэставаць проціў яго недазволу, ўсё гэта быццам здымае віну з улады Царкоўнай.

Але... зьмест праграмы Сабору і тая агаворка, якую мы знаходзім у самым камунікаце мітрапаліта аб саборы, усёж-такі наводзіць нас на асьцярожныя думкі і сумнівы: ці шчыра ў гэтым пытаньні і сама вышэйшая царкоўная ўлада?

Першы Сабор Праваслаўнай Царквы ў Польшчы пасля некалькі гадоў яе фактычна незалежнага існаваньня павінен быць для яе не звычайным, а нейкім уставадаўчым сабраньнем, які павінен быць акрэсьліць перадусім кананічныя, а пасля і юрыдычныя падставы яе існаваньня. Пераглядаючы праграму сабору, мы ўбачылі толькі адно пытаньне, — статут праваслаўнай царквы ў Польшчы, — якое мае ўставадаўчае значэньне для Царквы і Сабору, і зусім ня ўбачылі ніводнага кананічнага пытаньня, якія так горача абгаварываліся на старонках праваслаўнай прэсы і так, здаецца, балюча адзываліся ў жыцці Царквы. Няўжо гэтыя балючыя і грунтоўныя пытаньні так і астануцца ня вырашанымі на Саборы? Мімаволі зьяўляецца сумніў, ці ня страх перад гэтым пытаньнем змушае і адну, а можа і другую ўладу нядужа старацца аб саборы і ўжо наперад рабіць прыпушчэньне, якое мы бачым у афіцыйным аб'яўленьні аб саборы, што калі Сабор сабраць будзе немагчыма, дык будзе сабрана нейкая мітрапалітальная нарада. У гэтым няпрямна чуецца імкненьне абыйсьціся без Сабору, як вышэйшай царкоўна ўставадаўчай і судовай установы і замяніць яго нейкім выпадковым народным сабраньнем.

Але, як бы яно ня было, Сабор так патрэбны, што, ня гледзячы на ўсе сумнівы, трэба ўсімі сіламі старацца, каб ён адбыўся, і мы ад усяго сэрца шчыра жадаем нашым правааслаўным чытачом, каб гэты Сабор сабраўся і каб на ём бяз болю і бяз лішніх спрэчак вырашыліся ўсе жыццёвыя справы праваслаўнай Царквы ў Польшчы.

Праваслаўны Беларус



3 польска-латвійскіх адносін.

У прошлым нумары „Б. Крыніцы“ мы пісалі аб вялікай актыўнасьці польскай палітыкі ў адносінах да Латвіі. Гэтая актыўнасьць праяўлялася між іншым і закладваньнем таварыстваў польска-латвійскага збліжэньня. Гэтымі таварыствамі апыкаваліся найвышэйшыя ўлады ў Польшчы і ў Латвіі, хочучы такім спосабам збліжыць абедзьве дзяржавы.

Аднак апошнім часам у польска-латвійскіх адносінах нешта папсулася — і папсулася якраз праз тыя-ж самыя таварыствы польска-латвійскага збліжэньня!

Як-жа гэта сталася? А вось як. У сьнежні месяцы мін. году прыяжджала ў Вільню дэлегацыя ад Дзьвінскага таварыства выжэйназванага збліжэньня, каб навізаць цясьнейшую дружбу з польскімі кругамі. Віленскія польскія кругі, ведама-ж, прынялі такіх дарагіх гасьцей надта ветліва — стараліся дагэціць чым мага. Як заўсёды бывае ў такіх здарэньнях, пастанавілі выслаць тэлеграмы да прэзыдэнтаў адзін і другой дзяржавы: у Варшаву і Рыгу. Выслаць тэлеграмы ўзяўся адзін польскі ўрадавец, каторы выслаў тэлеграму ў Рыгу не на імя прэзыдэнта Латвіі але Латгаліі!...

Канцэлярыя латвійскага прэзыдэнта тэлеграму прыняла, але ня ведала, што з ёю рабіць. Выслалі запытаньне ў Вільню, ці ня было часамі памылкі ў адрасе, але з Вільні прышоў адказ, што адрас быў паданы такі, які стаяў на тэлеграме, значыць прэзыдэнту Латгаліі, а ня Латвіі.

З гэтага і загараўся ўвесь лес. Трэба ведаць, што Латгаліяй завуцца г. зв. „Інфлянты польскія“, быўшая даўней польская правінцыя, дзе шмат каталікоў „польскай веры“ і дзе шмат польскіх двароў. Гэтую правінцыю некаторыя польскія кругі ўважаюць за польскую, асабліва 6 гмінаў на паўднё ад Дзьвінска.

Дык выходзіла з тэлеграмы, што існуе нейкі асобны прэзыдэнт Латгаліі і што гэтаму прэзыдэнту з Вільні пасылаюць тэлеграму! Загранічныя газеты падхапілі гэту вестку як сэнацыю і вялікімі літэрамі аб'явілі, што існуе ўжо Латгаліскі прэзыдэнт...

Гэтага Латвія не магла ўжо знесці і спыніла работу таварыстваў польска-латвійскага збліжэньня. І так — назначаны на 3 г. м. адведзіны Віленскім Т-вам Латвіі былі адложаны на неазначаны час, а само сьвяткаваньне 10-х угодкаў асвабоджэньня Дзьвінска ад бальшавікоў было перанесена ў Рэжыцу... Палаючы аб гэтым вестку, Віленскае „Słowo“ (№ 6 с. г.) піша, што Рэжыца ёсьць златышпаная, ня такая „польская“ як Дзьвінск... (Дзіўна! Нам здавалася, што Рэжыца была заўсёды латышкай, а тут даведваемся, што Рэжыца златышпаная. Якою-ж яна была даўней? Няўжо польскаю?)

Вось дзеля гэтых прычын у польска-латвійскіх адносінах бачым цяпер нейкае ахаладжэньне. „Памылка“ ў адрасе можа прывесці да папсаваньня ўсёй работы польска-латвійскіх таварыстваў.

Латвійскія беларусы павінны на гэты факт звярнуць вялікую ўвагу.

3 Беларускага жыцця.

3 БЕЛАРУСІ ПАД ПОЛЬШЧАЙ

Здзейнасьці Бел. Пас. Клюб. У апошнія часы Беларускае Пасольскі Клюб падаў у Сойме дзёвае інтэрпеляцыі: 1, у справе біцця паліцэйскім у Новай-Мышы Баранавіцкага пав. А. Мазуры і Я. Нарбутовіча і 2, у справе біцця паліцэйскім Т. Усціновіча ў Дзісьне.

Яшчэ адзін суд над Б. Тарвшкевічам. Дня 24 г. м. мае адбыцца суд над Б. Тарашкевічам за зроблены ім мітынг у Вільні ў 1926 г.

Далейшае выдаленне вучняў з Віленскай Бел. Гімназіі. Апрача выдаленых у апошнія часы 6 вучняў, па загаду польскіх школьных уладаў выдалены яшчэ два вучні VI класу: Мілюк і Стаўбунічанка.

Новая беларуская кнігарня. У Вільні адчынілася яшчэ адна беларуская кнігарня, заложаная новапаўстаўшым Т-вам „Рунь“.

Судовае следства над рэдактарам і выдаўцом „Шляху Моладзі“. Судзьдзя следчы на м. Вільню заклікае на 20 г. м., як „падазроны“ рэдактара „Шляху Моладзі“ М. Пяцкевіча і выдаўца Я. Багдамовіча.

„Наталка Палтаўка“ Катлярэўскага, оперэтка ў 3-х актах, пабеларуску. 11 г. м. у саль Віль. Бел. Гімназіі адбыўся суботнік-спектакль. Адыгран оперэтка „Наталка Палтаўка“.

3 студэнскага жыцця. Дня 4 г. м. ў Празе (Чэхаславатчына) адбыўся пятый зьезд Аб'яднаньня Беларускай Студэнцкай Арганізацыі (АБСА). На старшыню ўраду выбраны В. Лаўскі.

Зьезд вынес пратэст супроць прасьледаваньня Беларусаў праз чужацкія ўлады і заклік да творчае і пазытыўнае працы на грунце беларускага адраджэньня. Зьезд выразіў так-жа спачуцьцё ўсім пацярпелым ад тэрору ў Радавай Беларусі.

Аб Беларускай Студэнцкай Саюзе ў Вільні. У Празе чэскай, як сказана вышэй, 4-га г. м. адбыўся зьезд Аб'яднаньня Беларускай Студэнцкай Арганізацыі (АБСА). На гэтым зьездзе павінны былі быць і былі прадстаўнікі Беларускага Студэнскага Саюзу ў Вільні.

Як даведываемся, на гэтым зьездзе рэпрэзэнтавалі Віленскі Беларускай Студэнцкі Саюз — Ст. Сташкевіч і А. Бартуль.

Даведываемся так-жа, што агульны сход Віленскага Бел. Студ. Саюзу прадстаўнікоў на зьезд АБСА не дэлегаваў, не зважаючы на тое, што некаторыя студэнты дамагаліся скліканьня агульнага сходу дзеля выбараў дэлегатаў на зьезд АБСА; аднак чамусьці агульны сход скліканы ня быў і прадстаўнікі на зьезд АБСА паехалі без поўнамоцтваў сходу Беларускага Студэнскага Саюзу.

Гэта ўважаем за супярэчнасьць з прынцыпамі дэмакратыі, што і змушае нас забраць у гэтай справе голас. Няўжо Статут Бел. Студ. Саюзу так агранічае правы агульнага сходу, што дае яму права толькі выбараў ураду? Калі так, дык варта такі статут зьмяніць і пашырыць дзейнасьць усіх сяброў саюзу, бо такі статут не дае магчымасьці студэнцкай моладзі разьвіваць ініцыятывы і шырэйшай дзейнасьці. На гэта наша студэнцкая моладзь павінна звярнуць увагу і недарэчнасьці напавіць.

Прадстаўленьне ў Шаўлянскай беларускай школе, Браслаўскага пав. Дня 29.XII 1929 г. у Шаўлянскай школе, пад кіраўніцтвам вучыцелькі М. Булыгавай, адбылося вучнёўскае прадстаўленьне. Адыгран п'еса „Шчаслівы Муж“ Ф. Аляхновіча. Народу было шмат.

3 РАДАВАЙ БЕЛАРУСІ.

Крыху аб гадаўлянай гаспадарцы калгасаў. Побач з камуністычнай гаспадаркай у „калхозах“ (калектыўных гаспадарках) існуюць у Радавай Беларусі і сіндыкаты „кожсыр'я“ — сырых скураў. Як адна, так і другая арганізацыя — камуністычныя. Розніца між імі толькі тая, што „калхозы“ вядуць гаспадарку рольную і гадаўляную, а сіндыкаты „кожсыр'я“; зьбіраюць толькі скурны і адпраўляюць іх у фабрыкі, або заграціцу. Дзеля таго, што камуністы найбольш увагі звяртаюць на фабрычную прамысловасьць і вываз сваіх тавараў за граціцу, „калхозы“ стано-

Божа мой, ў вышыне,
Адкажы мне хутэй,
Ці Ты чуеш, ці не
Плач старонкі маеі?

Крыўда разам з бядой
Цісьне нас як турма;
У нас праўды сьвятой
Тут і сьледу няма.

Ці з касой на луку,
Ці за плугам ідзе—
Ўсюды чуеш тугу
І сам сьлёзы ліеш.

Божа вечны, сьвяты,
Слаўны Праўдай сваёй,
О, даведайся Ты
Аб старонцы маеі!

Коко.

вяду часта, як тэрыторыю эксплёатацыі сьв'я для фабрык. А тая гаспадарчая галіна, якая прызначана для эксплёатацыі на карысьць іншай гаспадарчай галіны і пры тым ня маючая кіраўніка-абаронцы гэтай галіны, як сваёй уласнасьці, заўсёды бывае выжыскана гэтай другой галінай эксплёатуеючай. Так сталася і ў камуністычнай гаспадарцы Б.С.Р.Р. — у гаспадарцы „калхозаў“ з сіндыкатам „кожсыр'я“. Паводле аблічэньня Наркомзема (Народны Камісар'ят Земляробства), у першым квартале сёлётнага гаспадарчага, году у ва ўсіх „калхозах“ Радавай Беларусі забілі на скурны для сіндыкату „кожсыр'я“ 52 тысячы коняў. Каля 30 проц. забітых коняў згодных да працы, а 10 проц. жарабят ад 6 да 10 месяцаў. Такім чынам забілі каля 25 тысяч коняў толькі дзеля скурны, якія мелі вартасьць куды большую, як усе скурны 52 тысяч коняў.

3 Літоўскага жыцця.

3 НЕЗАЛЕЖНАЙ ЛІТВЫ

Юбілей Вітаўта. У сёлётнім годзе ў літоўскай грамадзянстве зазначаецца нябывалае ажыўленьне з прычыны прыпадаючых 500-ых угодкаў сьмерці Вял. Кн. Літ. Вітаўта. Нядаўна ў Коўне паўстаў адумнысловы К—т для сьвяткаваньня гэтага юбілею. На чале К—ту стаў галава места Коўны І. Вілейшыс. Камітэт гэты пацверджаны міністэрствам асьветы.

Шмат хочудь. За Клайпэду і прылягуючую да яе тэрыторыю міжнародная разраўнавая камісія вызначыла ў сваім часе Літве плату 64 мільёны марак. Вось-жа літоўскі ўрад уважае гэту суму за дужа высокую і ўжо апрацовывае ў гэтай справе адумнысловы аморыял. Урад апраецца на тым, што Клайпэда, як і агулам Літва, падчас вайны была арэнай бітвы і пацярпела больш, як іншыя краі.

3 ЛІТВЫ ПАД ПОЛЬШЧАЙ.

Аб літоўскай школе. Пачатковых літоўскіх школ пад Польшчай ёсьць даволі значны лік, але за выняткам 3—4, усе яны прыватныя, утрымліваюцца на кошты літоўскага прасьветнага таварыства „Rytas“. Пры закладаньні школ ёсьць многа труднасьцяў з боку польскіх уладаў, якія ня маюць усталенай палітыкі, што да літоўскіх школ.

Існуюць дзёва літоўскія гімназіі: адна ў Вільні, а другая ў Сьвянцяхах. У Вільні — 340 вучняў, а ў Сьвянцяхах — 240. Віленская гімназія прыватная, але з правамі. Сьвянцянская — бяз праў. Матурнысты гэтай гімназіі, жадаючы здабыць правы, каб магчы паступіць у польскія ўнівэрсытэты, мусяць здаваць экзамены ў літоўскай віленскай гімназіі, або ў польскіх гімназіях урадавых. Абедзёва гэтыя гімназіі ўтрымлівае тое-ж Т-ва „Rytas“.

Юбілей Вітаўта. Літоўскае грамадзянства пад Польшчай ужо так-жа рыхтуецца да сьвяткаваньня 500-лесьця сьмерці Вял. Кн. Літ. Вітаўта. Як пісалі мы ў прошлым нумары нашай часопісі, Т-ва сьв. Казіміра выдала ў гэтай справе апаведную адоўку, заклікаючы прадусім сваіх сяброў да належнага сьвяткаваньня юбілею Вітаўта. Цяпер-жа, як даведываемся, пры Літ. Тымч. К-це ўтварылася адумнысловая сэкцыя, маючая на мэце заняцца сьвяткаваньнем гэтага юбілею.

3 Польшчы.

Паседжаньні Сойму і сэнату. Пасья калядняя перарыву паседжаньне Сойму пачалося 15 г. м., а паседжаньне сэнату 16 г. м.

Зьмена маршалка сэнату і маршалка сойму. Маршалку сэнату, сэнат мае выразіць недавер, а маршалак сойму Дашынскі, паводле чутак, хоча сам падацца ў адстаўку.

З працы соймавай бюджэтай камісіі. Гутарка аб дыспозыцыйных сумах. На паседжаньні бюджэтай камісіі дня 4 г. м. у часе дыскусіі эндэк Тромпчыньскі гаварыў, што сьвежа-спечаныя дзяржаўныя дастойнікі вядуць жыццё „залатой моладзі“ забываючыся, што грамадзянства пытаецца адкуль яны бяруць на гэта грошы? Паўстае падазрэнне, што гэтыя грошы (на гулянкі) паходзяць з дыспозыцыйных сум. Ходзяць чуткі, што адзін міністар ужыў дыспозыцыйных сум на купно бяльня для сябе і для сваёй жонкі. Далей гаварыў ён, што кожны ваявода і стараста спраўляюць аўтаматлі на 6, 7 і 9 тысяч далаў, выдаючы не за свае грошы, але з падаткаў. Пасол з П.П.С. Чапінскі заявіў, што ўрадоўцы і паліцыя займаюцца агітацыяй, зьбіраюць падпісную плату на самацыйныя газеты і г. п.

Прэм. Бартэль заявіў, што гэта ёсьць не ўпарадку і ён пастараецца гэта ўсё напавіць.

Пажывём — пабачым...

Падслушаны сакрэт. У Варшаве трапілася адарэньне, што гутарка праз тэлефон прэм. Бартэля з прэзыдэнтам, якая была важнай і выдаючы тайнай, паявілася ў бюлітэні „Ўсходняй Агенцыі“. Відаць сакрэтная гутарка праз тэлефон была падслушана, але праводзячае ў гэтай справе судовае следства пакульшто нічога пэўнага ня выкрыла.

3 заграціцы.

Сэсія Лігі Народаў. У Жэневе 13 г. м. адкрылася 58-ая Сэсія Лігі Народаў. На сэсію з'ехалася многа міністраў заграцічных спраў рожных дзяржаваў. Газеты падаюць, што францускі міністр Брыян хоча гэту сэсію Лігі выкарыстаць дзеля разьвіцьця думкі аб стварэньні эўрапейскай эканамічнай фэдэрацыі. Гэта думка ёсьць скіраванай проціў амерыканскай такой-жа палітыкі, у сетках якой знаходзіцца і сама Францыя.

Фальшывымі грашамі хацелі зрабіць контррэвалюцыю ў Расеі. У сталічным месцы Нямеччыны Бэрліне адбываецца сэсацыйны судовы працэс над фальшоўнікамі бальшавіцкіх грошаў — чырвонцаў. З гэтага працэсу даведываемся, што грузінскія эмігранты з мэтай вызваленьня Грузіі з пад маскоўскай няволі пачалі друкаваць у Нямеччыне бальшавіцкія фальшывыя чырвонцы.

Падсудныя выясьняюць, што гэты плян паўстаў у грузінскіх вызваленцаў у 1926 г. Паводле гэтага пляну мела быць так: выдрукаваньня мільёнамі фальшывыя чырвонцы мелі быць перавезены ў Расею і пущаны там на рынак. Гэта прычыніла б ўпадку бальшавіцкіх грошаў, а разам з гэтым выклікала-б агульны гаспадарчы крызіс у Расеі. Тады на Каўказе мелася адбыцца паўстаньне, якое перакінулася-б і на іншыя землі С.С.Р.Р., а галоўна на Украіну. Такім чынам Грузія вызвалілася-б з пад расейскай няволі і сталася-б вольнай, незалежнай.

Гэты плян быў на столькі рэальны, што да яго прылучыліся і некаторыя немцы на чале з вядомым генэралам Гофманам і некаторыя амерыканцы, зацікаўлены ў нафтовым промысле, а так-жа між іншымі і сым слаўнага швэда Нобля.

У канцы 1926 і ў пачатку 1927 году арганізацыя пачала друкаваць фальшывыя чырвонцы. Выдрукаваньня фальшывыя чырвонцы нічым не адрозніваліся ад сапраўдных. Заграцічныя банкі прымалі іх без ніякіх засьцярогаў. Але ўсё мае свой канец.

Транспарт чырвонцаў высланы ў Расею пералавіла нямецкая паліцыя; усё выявілася і арганізатары апынуліся ў вастросе, а цяпер гэта справа разглядаецца бэрлінскім судом.

У Англіі лік безработных з кожным годам павялічваецца. Ужо ад некалькіх гадоў Англія мае вялікі клопат з безработцам. Не зважаючы на тое, што ўрад стараецца лікві-

даваць безработца, лік безработных ня то што не змяншаецца, але штотым павялічваецца. У працягу апошніх двух тыдняў безработных прыбыло на 200 тысяч і цяпер налічваецца безработных агулам паўтара мільёна асоб.

Змаганьне большавікоў з рэлігіяй і сялянствам у С.С.Р.Р. У дні каляднага сьвята большавікі на ўсёй тэрыторыі С.С.Р.Р. ладзілі процірэлігійныя дэманстрацыі.

Большавіцкія газеты пішуць, што ў Тве-ры камсамольцы з прыватных памешканьняў назьбіралі больш 2.000 рэлігійных абразоў і дэманстрацыйна палілі на пляцох места. Камсамольцы ўрываюцца ў прыватныя кватэ-ры і загадвалі аддаваць абразы ў доказ „бяз-божнасьці“.

У Варонежы большавікі даканалі каш-чунства над мошчамі Мітрофанія Варонежска-га. Да кашчунства былі прымушаны і прад-стаўнікі мясцовага духавенства. Пасьля зьдзе-каў над мошчамі пастаноўлена закрыць іс-нуючыя ў тым раёне 40 манастыроў, дзе зна-ходзіцца каля 1000 манахаў і манахак. Ад-начасна пастаноўлена зьняць усе званы ў Ва-ронежы. У Чарнігаве адабраны ўсе званы. У Таганрогу закрыты ўсе царквы. Гэтакія і падобныя рэчы адбываліся ў ва ўсіх мес-тах С.С.Р.Р. У Маскве камсамольцы пад кі-раўніцтвам старэйшых камуністаў ладзілі дэ-манстрацыю „пахаронаў“ царквы і рэлігіі. Зроблены модель царквы вазілі на аўтамабі-лі па вуліцах. Гэты аўтамабіль з моделью царквы акружалі пераэдзеныя ў царкоўныя рызы камсамольцы, за аўтамабілем з моделью царквы вязьлі труну з надпісам „рэлігія“. Гэты караван астанаўліваўся на найбольш залюдненых пляцох і камсамольцы ў царкоў-ных рызах з крыжам у руках гаварылі про-цірэлігійныя прамовы. На заканчэньне ўся-го гэтага зрабілі „пахароны“ рэлігіі — паля-чы модель царквы і тую труну з надпісам „рэлігія“, а так-жа і тую вопратку — рызы, у якую былі адзеўшыся на дэманстрацыю камсамольцы. Нешта дзікае!

* * *

Як мы ўжо пісалі ў прошлым нумары, цяпер большавікі пачалі ліквідаваць уласныя сялянскія гаспадаркі і пераганяць сялян у камуну. Сяляне, ня бачачы ратунку ад камуны, а хочачы хоць у апошні раз скары-стаць з сваёй маёмасьці, пачалі рэзаць апош-нія свае каровы. Большавікі, каб забараніць сялянам гэта рабіць, апрацавалі закон, які карае сялян за зарэзаньне скаціны вастрагам, а ў іншых выпадках і сражэй, можа нават і карай сьмерці.

Дажыўся селянін, што нават і барана для сябе зарэзаць ня мае права!

Аб гаспадарцы.

Куры ўзімку.

Шкода вялікая, што дробнае земляроб-ства наша дагэтуль як-бы не дацэнівала і ўс-ця-ж не дацэнівае йшчэ таго, што могуць даць яму куры. Трэба на гэта аднак крыху стараньня аб курах і з боку самога земляроб-а, асабліва-ж зімой, калі трэба старацца забясьпечыць іх ня толькі ад голаду, але і ад холаду.

Найбольш чуткімі на холад бываюць куры на грабяні, якія перадусім пабледнуць, пасьля чарнеюць і — часта — нават апада-юць. Усё гэта спраўляе курам вялікую боль: куры пасьля гэтага перастаюць несціся, а поўні стаюць бяздзейнымі. Каб да гэтага не дапусьціць, трэба пабляднеўшыя грабяні неадкладна змазаць якойнебудзь ня со ле-най і клустасьцю, напр. вазэлінай, гліцэрынай, а нават шмальцам. Добра бывае таксама на-мазаць грабяні курэй тэй-жа клустасьцю йш-чэ перад маразамі...

Але ня толькі ад адмарожваньня грэ-бенья трэба курэй сьцерагчы: іх трэба памясь-ціць па магчымасьці ў цёплых і сьветлых курніках. Ня ўсюды гэта можна, але дзе гэ-тага няма, там і карысьць малая з усяе га-доўлі. Трыманьне курэй у цёмных, душных катухах ад маразу іх не забясьпячае. На гэ-та ёсьць лякарства іншае: курэй трэба ўс-якімі спосабамі змушаць перадусім да руху. Робіцца гэта ўсяляк, напр. зярняты збожжа разсываюцца нейдзе за ветрам у мякіну, сечку, або салому: шукаючы гэтых зярнят журы капаюцца і гэтым самым саграваюцца.

Да нас пішуць.

З НАШАГА ЖЫЦЦЯ.

Нясвіскі пав. Ну і жыцьцё! Вет дык лёс, хоць ты вазьмі і жывы ў яму кладзіся. Працуеш цэлы год, як чорны вол, а на па-трэбу і зламанага гроша няма. Заўсёды гэ-тая беднасьць, гора, галіта. Заўсёды абдзёр-шыся, недаеўшы. Ня хочаш есьці бяз солі — салі самай найчарнейшай соляй. Хочаш ку-рыць — куры замест табакі ўсялякае сьмяць-цё і маўчы, бо на лепшае грошаў не хапае.

А нашыя хаты? — сажань кругом, а ў хаце 10-15 душ. Пры такіх варунках жыць-ця трудна ўсырагчыся і ўсялякіх хва-робаў. Вельмі густа спатыкаюцца людзі хва-рыя на сухоты. Маладаяж мае выгляд блед-ны і вельмі нэрвовая. Дзеці ўміраюць сот-нямі.

Апрача галіты матэрыяльнай ня меншая галіта пануе і духоўная.

Паводле пісанага права — польскай кон-стытуцыі, лічымся поўнапраўнымі і роўна-праўнымі грамадзянамі краіны, але гэта па-водле права пісанага, паводле констытуцыі. А на практыцы кожны ведае як.

Пойдзеш у воласьць з якімі інтарэсамі, калі ўмееш папольску, то добра, залатвіш сваю справу, а калі ня ўмееш — шукай „адваката“. Зойдзеш у царкву, або ў касцёл і тут чуюш сябе чужніком. Чуюць расейскую мову ў царкве, польскую ў касцёле, а сваю родную беларускую пачуеш толькі за паре-гамі гэтых сьвятыняў на нашай зямлі, у сяньх казённых управаў, дзе сяляне нара-джаюцца як зьявляюцца да таго ці іншага пана і ў „вольнай“ беларускай вёсцы. У сьвятыні стаіць наш селянін, глядзіць на мэханічнае літургічнае набажэнства і нічога да яго ня клеіцца. А ў казёнай управе дык толькі пачее ад высылкаў, каб як коле-чы залатвіць сваю справу і пасьля з гэты-мі ўрадоўцамі больш не спатыкацца.

А ў хаце нашага селяніна, як выгля-дае? А вось як — хоць ваўкоў ганяй, — холад-на. Заўсёды пост. Дзеці хворыя — лячыць няма за што, жонка плача... Каб ня бачыць гэтага, селянін-гаспадар уцякае з хаты на пан-дворак, дзе так-жа адразу кідаецца ў вочы ўпадак жыцьця: хлявы, гумно і інш. будынкі разваліваюцца, цякуць... Увойдзе ў хлест — сэрца баліць, глядзячы на высох-шую кабылку, кашлячую карову і апіраю-чуюся аб сьцяну, каб не паваліцца сьвіньню. Недахват ня толькі хлеба, але і сена і саломы. Корміць наш селянін скаціну так, каб якко-лечы стачыць, як кажуць, канцы з канцамі і пратрымаць яе да травы.

Калі-ж міне ўсё гэта? Калі прыдуць лепшыя часы? Што будзе далей? — Вось думкі і гутаркі нашых сялян.

Мужычок.

БЛАГА ЖЫВЕЦА.

в. М.-Волхва, Баранавіцкага пав. У нас беларуская сьведомасьць даволі моцная. Усе добра ведаюць, што наш край ня ёсьць ані краем рускім, ані польскім, а беларускім. Ніхто не называе сябе ані рускім, ані паля-ком, а беларусам. Словам, нацыянальная сьведомасьць ужо моцная. Адна бяды, дык гэта тая, што каля нас вельміж моцна па-нуе беднота.

Сялянскія гаспадарчкі маленькія, пра-цаваць няма на чым, заробіткаў няма ні-дзе, а жыць трэба. Вось тут дык і выхаду няма. Выхад то знайсці можна, але гэта залежыць ад польскага ўраду. А выхад з гэтага нашага труднага палажэньня — гэ-та справядлівая рэформа роўная. Хоць

Галоўкі капусты, кормнай морхвы, або бура-ка вешаюцца так высока, каб куры маглі да-стаць іх дзюбаць толькі падскоківаючы — таксама сагравацца; „купаньне“ курэй у пяску мае тую самую мэту. Урэшце ежа: лепш даваць маразамі адну і тую-ж порцыю двой-чы і да таго цёплую, чымся адзін раз усе. Вада да піцьця мае быць таксама цёплай. Нават даецца курам ежа з зярнят — яны „грэюць“ праз ноч, — а ў дзень — бульба з абмешкай. „Прысмакам“ для курэй ёсьць кіслая капуста: жменя сагрэтай капусты папраўляе апэтыт курэй і пабуджае іх да нясеенья.

(З працаў Інж. Ад. Клімовіча.)

гэтая справа амаль выключна залежыць ад польскага ўраду, але каб сяляне маглі крап-чэй гэтага дамагацца, трэба арганізавацца ўсім у адну сваю беларускую арганізацыю. Гэтай адной беларускай арганізацыяй, якая дамагаецца сялянам зямлі бяз выкупу на ўласнасьць — ёсьць Беларуская Хрысьці-янская Дэмакратыя (Б. Х. Д.).

Дык трэба запісвацца ў гэту аргані-зацыю і арганізаваным парадкам дамагацца належных нам правоў як нацыянальных так і соцыяльных.

Ш. І.

НЕ РАСЕЙЦЫ, НЕ ПАЛЯКІ, А БЕЛАРУСЫ

в. Макаўляне, Сідараўскай гм. Саколь-скага пав. Наша вёска даволі вялікая, каля 100 гаспадароў. Усе яе жыхары беларусы праваслаўныя і каталікі. Як праваслаўныя, так і каталікі гавораць толькі пабеларуску. Нясьведомыя праваслаўныя называюць сябе рускімі, а каталікі палякамі. Часта адны другіх называюць „кацапамі“ і „саламянымі палякамі“, нават часта за гэта сварацца.

Дарагія браты, макаўляне, праваслаў-ныя і каталікі! Стыдна нам сварыцца між са-бой і называць сябе ня ўласным імем, або празываць адны другіх „кацапамі“ і „сала-мянымі палякамі“. Мы належым да аднаго бе-ларускага народнай сям'і — мы ўсе белару-сы. Як каталікі, так і праваслаўныя каратаем гора і цярпім адну і тую самую бяду. Залі-чваюць нас да палякоў толькі ў касцёле, а да расейцаў у царкве, залічвае ў не-каторых выпадках фармальна гэтак і поль-ская палітыка. Інтэрас наш агульны вымагае быць нацыянальна сьвядомымі і жыць у поў-най дружбе праваслаўныя з каталікамі і на-адварот, бо мы належым да аднаго народу Беларускага.

Даволі ўжо жыць у нязгодзе каталі-ком з праваслаўнымі, нам трэба супольна змагацца за супольныя нашыя правы. Пра-васлаўныя няхай будуць праваслаўнымі, а каталікі каталікамі; як праваслаўе, так і ка-таліцтва няхай будзе ў пашане нашага на-роду. Нам трэба здабываць свае правы і ў царкве і ў касцёле. Трэба нам так-жа да-магацца супольна і справядлівай рэформы роўнай, на раўні як для праваслаўных, так і для каталікоў.

Дык нахай згінучь у нас сваркі. Чы-тайма ўсе адну нашу родную газэту „Б. Крыніцу“, а яна нам пакажа шлях да леп-шай будучыні.

Макаўлянец.

БЛАГІЯ НАВЫКІ, ЯКІЯ ГАНЬБЯЦЬ ЧА-ЛАВЕКА.

в. Клочкава, Маладэчанскага пав. Ні-хто такім ворагам ня можа быць другому, як з бласкімі навывамі чалавек сам сабе. Калі здарыцца, што адзін у другога што небудзь украдзе — нараканьням і канца няма, веда-ма шкода зроблена. Украдзенага шукаюць, а злавіўшы злодзея, судзяць. А як чалавек сам сабе робіць шкоду, сам сябе акрадае, дык і нічога.

У нашай вёсцы завялася мода іграць у карты (ў 21). Гэтая разбойнічая забаўка гу-біць ігракоў куды горш, як злодзей. Адны другіх аб'ігрываюць, за выйгрышы пьюць га-рэлку і б'юцца.

Дарагія браты! Ратуйся ад гэтага згубнага навыву. За той грош, які вы ставі-це „ў банк“ выпішце родную газэту і, за-мест гэтай згубнай ігры ў „21“, чытайце яе.

Газэта будзе даваць вам карысьць, бо будзе вас прасьвячаць. З газэты вы даведа-ецеся як живуць іншыя народы, як змага-юцца за свае правы, даведаецеся так-жа, якім спосабам можна напавіць свой лёс і нам. Газэта вучыць так-жа і гаспадаркі; там вы даведаецеся, як абрабляць поле, каб мець лепшы ўраджай і як гадаваць добрую ска-ціну.

Дык прэч з стала і з рук карты, а іх мейсца няхай зойме родная беларуская га-зэта!

П. Ман-цкі

КСЁНДЗ ПРАЦЬЎНІК БЕЛАРУСКАГА АД-РАДЖЭНЬНЯ.

Табарышкі, каля Вільні. Моладзь у нашай парахвіі, ідучы за прыкладам іншых мясцовасьцяў Заходняй Беларусі, пачала

працаваць на карысць свайго сярмяжнага народу, сваёй гаротнай Бацькаўшчыны. На перашкодзе гэтай працы стануў кс. В. Карачэўскі, Табарыскі пробашч. Ён стараецца беларускі рух у падвільскіх Табарышках адштурхнуць. Хоць яму гэта неўдаецца і пэўна што ня ўдасца — усёжыткі ён высіляецца беларускі рух спыніць.

Гэты апостал польскасці загадвае нарафіянам, каб выписывалі косяндзоўска-панскую газэціну „Nasz Przyjaciół” і яе тыцкае ў рукі нашых вясцоўцаў захваліваючы, што надтаж добрая газета. Але нашы сяляне добра ведаюць гэтага „N.-Przyjaciół” і называюць гэту газэціну „нашым ворагам”. І сапраўды гэты „N.-Przyjaciół” ёсць такім-жа „прыяцелем” для нашага гаротнага беларускага народу, як і кс. В. Карачэўскі.

Вельмі моцна гэты косяндз змагаецца з гуртком Б. І. Г. і Культуры, які ў нас даволі добра разьвіваецца. Гэты косяндз у сваім змаганьні з беларускасцю ужывае нават і амбонны.

Ксяндзочку, няварта змагацца з той праявай, якая ня ёсць у супярэчнасці з ідэалёгіяй хрысціянскай і якая праяўляецца паводле прадвечнага закону Бога. Беларускі народ жыў, жыве і жыць будзе. Дык на што-ж тыя высілки трымаць яго ў нясведамасці? Ці ня лепш падаць руку жадаючым выйсці з няволі нясведамасці да жыцця нацыянальнай сьведомасці. Гэтаму здаецца навука Хрыстусова яна толькі што не парэчыць, аче наадварот — ідзе на спатканьне і багаславіць.

Ян Місевич.

3 краю.

Напады ваўкоў. Хлівічы, Дзісьненскага пав. Ваўкі ў ночы падкапаўшыся ўлезлі ў хлёў і забралі 4 авечкі. Здараюцца выпадкі, што ваўкі нападаюць на падарожных адзіночкіх людзей. Адміністрацыйныя ўлады арганізуюць на ваўкоў аблаву.

Арлы на Беларусі. Няведама, адкуль браліся і зьявіліся ў Дзісьненскім павеце арлы. Дня 23.XII — 29 г., праходзячы праз лес селянін з вёскі Сяменчыкі Празародкай гм. Дзісьненскага пав., заўважыў на дрэве седзячых 3 вялікія птушкі. Зацікавіўшыся іх вялічынёй, стаў селянін на іх прыглядацца. Дзёве гэныя вялікія птушкі спужаўшыся паляцелі, а адна напала на селяніна. Селянін пачаў бараніцца кіем і некалькімі ўдарамі забіў гэту птушку. Забітую забраў дамоў, разгледзіўшы пазнаў, што гэта арол.

Баптысты стараюцца баламудзіць беларускіх сялян. Каля Радашкавіч „апосталы” — сэкты баптыстаў ўжо ад векаторага часу стараюцца зьвіць сабе гняздо і затруваць душу нашага народу. Але, як даведываемся „місія” гэта ім не ўдаецца. Беларускі селянін гоне іх.

Наша пошта.

Я. Шостаку. Газету пашлём з 1.II-30 г.
Я. Кірмашнаму. З карэспандэнцыі скарыстаем, пішыце больш.

Тутэйшаму. З заветкі скарыстаем. Пры карэспандэнцыі апрача псеўдоніма трэба падаваць праўдзівое сваё прозьвішча і дакладны адрэс.

Зубіку Мікалаю. Газету пасылаем, прысылайце падпісную плату.

Рамановіч В. Газету пасылаем.

Радіану К. Газету пасылаем, не забывайце аб падпісцы.

Ліпінскаму Я. „Б. К.” пасылаем, прысылайце падпіску.

Кажурыне Л. Грошы атрымалі, газету пасылаем акуратна. З карэспандэнцыі скарыстаем.

Бураку Гр. Газету пасылаем, чакаем абяцанага.

Дубаневічу К. у Францыі. Шчыра дзякуем за прывітанні. Газету там не акуратна атрымлівалі, што зьмянілі Вы свой адрэс і нас аб гэтым не паведамілі.

В. Грыню. Газету пасылаем, прысылайце падпіску.

Влажукі Сьцяпану. Газету пасылаем, прысылайце падпіску.

Новіку С. За сьвятотныя пажаданні шчыра дзякуем, з матэрыялаў скарыстаем, пішыце больш.

Я. М. З карэспандэнцыі скарыстаем, пішыце больш.

Падпіску атрымалі ад: адваката П. Сьвірыда 6 зл. А. Кірэпі, Бел. Гімна. ў Наваградку па 3 зл., А. Бурачонка 2 зл. П. Татарыновіча. Е. і Б. Будзькаў па 5 зл. Я. Спургажа, М. Бунара, В. Кірэя па 3 зл.; дзякуем, газету пасылаем.

Каталёг

(Кнігасьпіс)

беларускіх кніг уласных кнігарні „Пагоня” (Wilnia, Ludwisarskaja Nr 1), а такжа ўзятых на продаж ад іншых выдавецтваў.

Г.

- Гарэцкая Л. — Родны край. Першая пасыла лемантара кніжка. Выд. 4-е. Выд. Бел. Т-ва. Вільня, 1926 г. Стр. 90+VI. Цана 1,20
- Гарэцкая Л. — Родны край II-я пасыла лем. кніжка да чытаньня. Выд. перааробл. і дапоўненае В. Клецкіна. Вільня, 1923 г. Стр. 156. Цана 3,00
- Гарэцкая Л. — Родны край. III і IV пасыла лем. кніжка да чытаньня. Выд. Т-ва Бел. Школы. Вільня, 1921 г. Стр. 208. Цана 3,00
- Гарэцкі М. — Гісторыя Беларускае Літэратуры. Выд. II-е В. Клецкіна. Вільня, 1921 г. Стр. Цана 3,90
- Гарэцкі М. — Хрыстаматыя Беларускае Літэратуры XI век — 1905 г. Від. Выд. В. Клецкіна. Вільня, 1923 г. Стр. 264. Цана 5,00
- Гарэцкі М. Атрута. Абразоў у 1 акце. Бел. Выд. Т-ва. Вільня, 1927 г. Малюнкі з сялянскага жыцця. Стр. 16. Цана 0,30
- Гарэцкі М. — Дзёве душы. Выд. Бел. Т-ва. Вільня, 1920 г. Повесьць з часоў рэвалюцыі 1917 г. Стр. Ц. 1,50
- Гарэцкі М. — Руць. Выд. Бел. Т-ва. Вільня, 1914 г. Зборнік апавяданьняў з пачаткавай творчасці аўтара. Стр. 136. Цана 1,75
- Гарэцкі М. — Антон. Абразы з сялян-

Танная прадажа беларускіх кніг. БЕЛАРУСКАЯ КНІГАРНЯ „ПАГОНЯ” (Вільня, Людвісарская № 1)

прадаўжае танную прадажу беларускіх кніг, якіх сьпіс кнігарня вышле, хто прышле на гэта марку на 10 гр.

Кнігарня на кожнай з прызначаных для таннай прадажы кніг робе значную ўступку, а на некаторых уступае палавіну (50 проц.) Танная прадажа ўжо пачалася і будзе трымаць да 20. II. 1930 г. Грамадзяне, пасылашыце скарыстаць з гэтай рэдкай аказіі.

Увага: Кніжкі высылаюцца поштай па атрыманы ўсёй вартасці заказу, або накладной платой (за робраніем) па атрыманы адной трэцяй часткі вартасці заказу.

Рыгору Волку. Грошы атрымалі — дзякуем. Календар вышле Вам кнігарня „Пагоня”.

Ал. Шышкоўскаму. Грошы атрымалі, дзякуем, газету пасылаем.

Я. Сыз. 3 зл. атрымалі — дзякуем.

Ст. Кукуцю. Пісьмо атрымалі, прынялі да ведама

М. Дурэйку. Вашу просьбу перадалі ў кнігарню „Пагоня”, мы думаем, што кніжкі зьмяняць. Войтку спыняем высылку газэты.

П. Жылевічу. Газету пасылаем, прысылайце падпісную плату.

Алес. Халевіку. Газету пасылаем, прысылайце грошы на газету.

Ант. Луцкевічу. Карэспандэнцыю зьмесьцім, пішыце больш. Адрэс перадалі ў Рэд. „Шляху Моладзі”.

Я. Вішнеўскаму. Газету пасылаем, не забывайце аб падпісцы плаце.

Ко-ко. Вершы будзем зьмяшчаць, старайцеся больш іх паправаць, пішыце.

Ів. Урбанавічу. Газету будзем пасылаць. Кніжкі Вы можаце выпісаць з кнігарні „Пагоня” з матэрыялаў аб пісару скарыстаем.

Алекс. Кірэню. „Бел. Крыніца” выходзіць два разы ў месяц лацінкай, і два кірыліцай (рускія літары).

Ал. Казлу. Грошы атрымалі, дзякуем.

Міх. Бунару. Падпісную плату на паўгодзьдзя атрымалі, дзякуем.

Він. Кірэю. Падпіску атрымалі, газету пасылаем.

Мужычку. Карэспандэнцыю зьмесьцім, пішыце больш.

Макаўлянцу. З карэспандэнцыяў скарыстаем, вершы да друку не падходзяць. Пішыце лепш карэспандэнцыі.

„Беларускаю Крыніцу” пасылаем.

Я. Ліпінскаму, Ф. Дарашевічу, Ст. Садрэйку. бібліятэцы — чыталіны ў в. Доўгі-Лог.

Я. Калядзе. Газету пасылаем Вам акуратна, дамагайцеся на пошце.

В. Чарн. З карэспандэнцыі скарыстаем.

скага жыцця. Вільня 1919 г. Стр. 130. Цана 1,50

Гарэцкі М. — Невялічкі Беларуска-Маскоўскі Слоўнік. Бел. Выд. Т-ва Крыніца. Вільня, 1919 г. Стр. 162 Ц. 2,00

Гарэцкі М. і Г. — Маскоўска-Беларускі Слоўнік. Выд. II Выд. Знамяроўскага Вільня, 1921 г. Стр. 144. Цана 1,25

Гарэцкі М. — Мутэрка. Вільня 1921 г. Драматычны абразоў з жыцця вясковай інтэлігенцыі.

Гнатыха Др. Мікола. — З сучаснае Мастацкае прозы Нямеччыны, Пераклад з украінскага Аўгень Бартуль. Выд. Бел. Т-ва. Вільня, 1928 г. Стр. 27. Цана 0,35

Гоголь М. — Тарас Бульба. Від. Выд. В. Клецкіна. Вільня, 1929 г. Ведамая расейская повесьць. На беларускую мову пераклаў Краўцоў Макар. Стр. 144. Цана 2,75

Грыневіч А. — Навука сьпеву. (Правілы і практыка). Выд. аўтара. Вільня, 1923 г. Стр. 40. Цана 1,50

Грыневіч А. — Дзіцячы сьпевнік. Выд. Грыневіча Вільня, 1928 г. Стр. 32. Цана 1,20

Грыневіч А. — Як трымацца змалку. Выд. аўтара. Вільня, 1920 г. Кароткія ўгадаваўчыя ўварі. Стр. 16. Цана 0,25

Грынеўскі В. — Ab trusoch. Wyd. Biel. K-tu, Wilnia, 1918 h. Str. 15. Cana 0,15

Hryniewicz St. — Arlanio. Wyd. Biel. Krynicy. Wilnia, 1927 h. Raskazik z bielaruskaha wiaskowaha žyćcia. Str. 52 C. 0,30

Hryniewicz St. — Žanimstva pa radio. Pjesa ū 3-ch abrazoch (Sučasny malunak) Wyd. „B. Krynica.” Wilnia, 1927 h. Str. 88. Cana 0,50

Hryniewicz St. — Carkwa, Pomsta, Wiaźnica. Wyd. Biel. Krynicy. Wilnia, 1928 h. Apisańnie doli maladoha Bielarusza, jaki imkniecca da nowaha narodnaha žyćcia, a jakomu stajeć na pieraškodzie niepa miernyja čužackija siły. Str. 126, Cana 1,00

Hryniewicz St. — Ab teatry. Wyd. „Biel. Krynicy.” Wilnia 1927 h. Praktyčny padručnik dla amatarskich teatraŭ. Str. 53 C. 0,50

Hryniewicz St. — Narod. Wyd. „B. Krynica.” Wilnia, 1927 h. Sproba adznačeńnia, što takaje narod? Str. 32, Cana 0,35

Грышкевіч Фр. Веснавыя мэлэдні. Выд. Бел. Інст. Гасп. і Культуры. Вільня, 1927 г. Зборнік Вершаў. Стр. 77. Цана 1,00

Гутоўскі У. Д. — Сурдут і сярмяга. Драматычны абразоў з песьнямі і танцамі ў 3-х актах. Выд. Бел. Т-ва. Вільня, 1922 г. Стр. 57 Цана 0,75

Гурскі. — Наглядны арытмэтычны задачнік. Першы год вучэньня. Вільня, 1926 г. Стр. 39, Цана 0,60

Д.

Дамарослы Я. — Аматырскі зборнік лірычных твораў, сялянскіх, поэмаў, гуморыстыкі і элегій. Выд. Харытановіча, Вільня, 1929 г. Стр. 32. Цана 0,65

Дзяргач. — Тыны Палесься. Абразкі і легенды. Адбітак з газэты „Грамадзкі Голас” Вільня, 1924 г. стр. 130. Ц. 1,00

Дыямэнты. Беларускае Выдавецтва „Зорка”. Кіеў, 1919 г. Зборнік лепшых твораў многіх беларускіх поэмаў і пісьменьнікаў. Стр. 84. Цана 2,50

Дыфой Д. — Робінзон Крузо. Пераклад Я. Ст. Выд. Я. Ст. Вільня, 1929 г. Дужа цікавыя і прыгожыя апавяданьні. Кніжка ўсесьветнай славы. Пераклад, нажал, агулам няўда-

дз. Стр. 69. Цана 1,75

Додз А. — Сакрэт Дзядзькі Карнілія і іншыя францускія творы ў перакладах. Выд. Т-ва „Пагоня.” Вільня, 1927 г. Апавяданьні. Стр. 56. Цана 0,30

Дубоўка У. — Строма. Вершы. Выд. „Нашай Будучыны.” Вільня, 1923 г. Стр. 28. Цана 0,80

Дуж-Душэўскі К. і В. Ластоўскі — Слоўнік Геомэтрычных і Трыганамэтрычных тэрмінаў і сказаў. (Расейска-бел. і беларуска-расейскі). Выд. Мін. Бел. Спраў у Літве. Коўна 1923 г. Дужа карысны для беларускіх вучняў і студэнтаў. Стр. 128. Цана 2,00

(д. б.)